

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀವಣ್ಮಠಕೋಪ ಶ್ರೀವೇದಾಂತದೇಶಿಕ ಯತೀಂದ್ರ ಮಹಾದೇಶಿಕೈರನುಗೃಹೀತಂ

॥ ಶ್ರೀ ದಯಾಸಾಗರಶತಕಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ದಯಾಸಾಗರಶತಕಂ ||

ಲಕ್ಷ್ಮೀನೃಸಿಂಹಂ ಸಂಪೂರ್ಣಂ ವೈಕುಂಠನಿಲಯಂ ಗುರುಂ |
ನಿತ್ಯೈರ್ಮುಕ್ತೈಶ್ಚ ಸಂಸೇವ್ಯಂ ದಯಾಸಾಗರಮಾಶ್ರಯೇ || 1 ||

ಭಕ್ತಾನಾಂ ಶತ್ರುಹಂತಾರಂ ಭಕ್ತಾನಾಮಭಯಂಕರಂ |
ಧರ್ಮಾಣಾಂ ಸ್ಥಾಪಕಂ ದಕ್ಷಂ ದಯಾಸಾಗರಮಾಶ್ರಯೇ || 2 ||

ಶತ್ರುಶೈಲದಲದ್ವಜ್ರಂ ಭಕ್ತರಕ್ಷಣದೀಕ್ಷಿತಂ |
ನಂತೃಪಾಪದಹದ್ವಹ್ನಿಂ ದಯಾಸಾಗರಮಾಶ್ರಯೇ || 3 ||

ಸ್ವರ್ಣಚ್ಛಾಯಸಟಾಯುಕ್ತಂ ಸ್ಮಿತದಂಷ್ಟ್ರಂ ಸುರೋಚಿಷಂ |
ಸುವರ್ಣವಸ್ತ್ರಸಂವೀತಂ ದಯಾಸಾಗರಮಾಶ್ರಯೇ || 4 ||

ಲಕ್ಷ್ಮೀಸಂಯುಕ್ತವಾಮೋರುಂ ಲಕ್ಷ್ಮ್ಯಾಲಿಂಗಿತಪಾರ್ಶ್ವಕಂ |
ಲಕ್ಷ್ಮ್ಯ ದರ್ಶಿತಪಾದಾಬ್ಜಂ ದಯಾಸಾಗರಮಾಶ್ರಯೇ || 5 ||

ತಾಪನೀಯಸುಸಂವೇದ್ಯಂ ಸತಾಂ ತಾಪವಿಮೋಚನಂ |
ಪ್ರಪನ್ನಾಭಯದಾತಾರಂ ದಯಾಸಾಗರಮಾಶ್ರಯೇ || 6 ||

ಸುಪರ್ಣರಥಮಾರೂಢಂ ಕಾಂಕ್ಷಿತಾರ್ಥಫಲಪ್ರದಂ |
ಕಲ್ಯಾಣಗುಣಸಂಪೂರ್ಣಂ ದಯಾಸಾಗರಮಾಶ್ರಯೇ || 7 ||

ಮನುಷ್ಯದೇಹಿನಂ ಕಂಠಾದೂರ್ಧ್ವಂ ಸಿಂಹಮುಖೋಜ್ಜ್ವಲಂ |
ಅತ್ಯದ್ಭುತಂ ರೂಪವಂತಂ ದಯಾಸಾಗರಮಾಶ್ರಯೇ || 8 ||

ಶಂಖಚಕ್ರಾದಿಸಂದೀಪ್ತಂ ಕಿರೀಟಮಕುಟೋಜ್ಜ್ವಲಂ |
ಸರ್ವಭೂಷಣಸಂಯುಕ್ತಂ ದಯಾಸಾಗರಮಾಶ್ರಯೇ || 9 ||

ದೇವದಾನವಸಾಮಾನ್ಯಂ ದೇವದಾನವರಕ್ಷಕಂ |
ದೇವದಾನವಸಂಸೇವ್ಯಂ ದಯಾಸಾಗರಮಾಶ್ರಯೇ || 10 ||

ಪ್ರಹ್ಲಾದರಕ್ಷಣೋದ್ಯುಕ್ತಂ ಯದೃಚ್ಛಾನ್ಯಹರಿಂ ತದಾ |
ಸ್ತಂಭೇಽವತೀರ್ಣಂ ಶತ್ರುಘ್ನಂ ದಯಾಸಾಗರಮಾಶ್ರಯೇ || 11 ||

ಪ್ರಹ್ಲಾದಪ್ರಾರ್ಥನಾತುಷ್ಟಂ ಲಕ್ಷ್ಮ್ಯಾ ಯುಕ್ತಂ ತದಾಸನೇ |
ಪಿತೃದೇವಾರ್ಚಿತಂ ಶಾಂತಂ ದಯಾಸಾಗರಮಾಶ್ರಯೇ || 12 ||

ಪ್ರಹ್ಲಾದಮಭಿಷಿಚ್ಯಾಶು ಸಂತುಷ್ಟಂ ಭಕ್ತರಕ್ಷಣಾತ್ |
ಸರ್ವೈಶ್ಚ ಸಂಸ್ತುತಂ ಭಕ್ತೈರ್ದಯಾಸಾಗರಮಾಶ್ರಯೇ || 13 ||

ಸಂವೀಕ್ಷ್ಯ ಸರ್ವಾನ್ ತತ್ರಸ್ಥಾನ್ ಗಚ್ಛಂತಂ ಪರಮಂ ಪದಂ |
ಸರ್ವೈಃ ಸುರನರೈರ್ದೃಷ್ಟಂ ದಯಾಸಾಗರಮಾಶ್ರಯೇ || 14 ||

ಆಚಾರ್ಯಪ್ರಾರ್ಥನಾಪ್ರೀತಮರ್ಚಾರೂಪಂ ರಮಾಹರಿಂ |
ಅಹೋಬಿಲೇಽವತೀರ್ಣಂ ತಂ ದಯಾಸಾಗರಮಾಶ್ರಯೇ || 15 ||

ದೇವತಾರಾಧಿತಂ ಸಮ್ಯಕ್ ಸ್ಮರಂತಂ ಲೋಕಪಾಲನಂ |
ರಮಾವಚನಸಂತುಷ್ಟಂ ದಯಾಸಾಗರಮಾಶ್ರಯೇ || 16 ||

ಯತಿರೂಪಧರಂ ಪಶ್ಚಾತ್ ಚಿಂತಯಂತಂ ಕಲೌ ತದಾ |
ಸಂಚಾರದಕ್ಷಂ ಸರ್ವಜ್ಞಂ ದಯಾಸಾಗರಮಾಶ್ರಯೇ || 17 ||

ಆಹೂಯ ಶ್ರೀನಿವಾಸಾರ್ಯಂ ಕೃತ್ವಾ ಸನ್ಯಾಸಿನಂ ಗುರುಂ |
ಶಂಖಚಕ್ರಾದಿದಾತಾರಂ ದಯಾಸಾಗರಮಾಶ್ರಯೇ || 18 ||

ಯತಿವರ್ಯಂ ತು ತಂ ಕೃತ್ವಾ ಲೋಕರಕ್ಷಣಕಾರಣಾತ್ |
ರಮಾಲೋಲಂ ದತ್ತವಂತಂ ದಯಾಸಾಗರಮಾಶ್ರಯೇ || 19 ||

ಆದಿವಣ್ಮರಕೋಪಾಖ್ಯಯತೀಂದ್ರೇಣಾರ್ಚಿತಂ ಮುದಾ |
ಮಾಲೋಲಂ ಕ್ಷೇಮದಾತಾರಂ ದಯಾಸಾಗರಮಾಶ್ರಯೇ || 20 ||

ಮುಮುಕ್ಷುಭಿಸ್ತು ಜಿಜ್ಞಾಸ್ಯಂ ಮಾಲೋಲಂ ಸರ್ವಕಾರಣಂ |
ಶಾಸ್ತ್ರೈರೇವ ಹಿ ಸಂವೇದ್ಯಂ ದಯಾಸಾಗರಮಾಶ್ರಯೇ || 21 ||

ಜ್ಞಾನಾನಂದಮಯಂ ಬೋಧ್ಯಂ ರಮಯಾಽಽಪದ್ಧನಂ ಹರಿಂ |
ಹಿರಣ್ಯನಿಧಿಮಾಶ್ಚರ್ಯಂ ದಯಾಸಾಗರಮಾಶ್ರಯೇ || 22 ||

ಸಚ್ಚಬ್ದವಾಚ್ಯಂ ಮಾಸಿಂಹಂ ಸಂಕಲ್ಪಾಶ್ರಯಮಾದಿತಃ |
ಉಪಾಸ್ಯಂ ಸರ್ವಕಾಮೇನ ದಯಾಸಾಗರಮಾಶ್ರಯೇ || 23 ||

ಅನಂತಾನಂದಮಾಹಾತ್ಮ್ಯಂ ಸರ್ವಾನಂದಕರಂ ಶುಭಂ |
ವಾಚಾಮಗೋಚರಂ ಪ್ರಾಪ್ಯಂ ದಯಾಸಾಗರಮಾಶ್ರಯೇ || 24 ||

ರವಿಮಂಡಲಮಧ್ಯಸ್ಥಂ ಸ್ವರ್ಣಕೇಶಂ ರಮಾಹರಿಂ |
ಪದ್ಮನೇತ್ರಂ ಸ್ವರ್ಣನಖಂ ದಯಾಸಾಗರಮಾಶ್ರಯೇ || 25 ||

ಆಸಮಂತಾತ್ ಕಾಶಮಾನಂ ಸರ್ವಕಾರಣಕಾರಣಂ |
ಭುಕ್ತಿಮುಕ್ತಿಪ್ರದಾತಾರಂ ದಯಾಸಾಗರಮಾಶ್ರಯೇ || 26 ||

ಸರ್ವಪ್ರಾಣನಕರ್ತಾರಂ ಪರಮಾತ್ಮಾನಮೀಶ್ವರಂ |
ರಮಾಸಿಂಹಂ ನತಾರ್ತಿಘ್ನಂ ದಯಾಸಾಗರಮಾಶ್ರಯೇ || 27 ||

ಸ್ವದೀಪ್ಯಾ ಸೂರ್ಯನಕ್ಷತ್ರೇ ಭಾಸಯಂತಂ ಸದೋಜ್ಜ್ವಲಂ |
ವಿಶುದ್ಧಚಿತ್ತಸಂವೇದ್ಯಂ ದಯಾಸಾಗರಮಾಶ್ರಯೇ || 28 ||

ಇಂದ್ರಪ್ರಾಣತನುಂ ಪ್ರಾಜ್ಞಂ ಸರ್ವಾಧಾರಂ ಜಗತ್ಪತಿಂ |
ಮಾಹರಿಂ ಪ್ರಣತೈಃ ಪ್ರಾಪ್ಯಂ ದಯಾಸಾಗರಮಾಶ್ರಯೇ || 29 ||

ಸರ್ವಾತ್ಮಕಂ ಸದಾ ವಂದ್ಯಂ ಸರ್ವಶಾಸ್ತ್ರರಸಾಯನಂ |
ರಮಾಲೋಲಂ ಶಾಂತಿಕರಂ ದಯಾಸಾಗರಮಾಶ್ರಯೇ || 30 ||

ಚರಾಚರಂ ನಾಶಯಂತಂ ಮೃತ್ಯೋರಪಿ ವಿನಾಶಕಂ |
ಮೃತ್ಯುಮೃತ್ಯುಂ ಶುಭಾರಾಧ್ಯಂ ದಯಾಸಾಗರಮಾಶ್ರಯೇ || 31 ||

ಅಕ್ಷ್ಯಾಧಾರತಯೋಪಾಸ್ಯಂ ಸುಖರೂಪಮನಾಮಯಂ |
ರಮಾನ್ಯಸಿಂಹಮದ್ರೀಶಂ ದಯಾಸಾಗರಮಾಶ್ರಯೇ || 32 ||

ಸರ್ವಾಂತರ್ಯಾಮಿಣಂ ಸಿಂಹಂ ಸರ್ವಲೋಕನಿವಾಸಿನಂ |
ರಕ್ಷಾಪೇಕ್ಷಾಂ ಕಾಂಕ್ಷಮಾಣಂ ದಯಾಸಾಗರಮಾಶ್ರಯೇ || 33 ||

ಅದೃಶ್ಯಂ ಸರ್ವಭೂತಾನಾಂ ದೃಶ್ಯಂ ಮಾಲೋಲಸನ್ನಿಧೌ |
ಮಾಲೋಲಕಲ್ಪಕಂ ದೀಪ್ತಂ ದಯಾಸಾಗರಮಾಶ್ರಯೇ || 34 ||

ವೈಶ್ವಾನರಾತ್ಮಶಬ್ದೋಕ್ತಂ ಮೂರ್ಧ್ನಾವಿಷ್ಟತ್ರಿವಿಷ್ಟಪಂ |
ಲಕ್ಷ್ಮೀಹರಿಂ ತ್ವರ್ಕನೇತ್ರಂ ದಯಾಸಾಗರಮಾಶ್ರಯೇ || 35 ||

ಆಕಾಶಭೂಮ್ಯಾದ್ಯಾಧಾರಂ ಮುಕ್ತಪ್ರಾಪ್ಯಂ ರಮಾಹರಿಂ |
ವಿದ್ಯೋತಮಾನಂ ಸರ್ವಜ್ಞಂ ದಯಾಸಾಗರಮಾಶ್ರಯೇ || 36 ||

ಭೂಮಾನಂ ಸರ್ವಭೂಯಾಂಸಂ ರಮಾಶ್ಲಿಷ್ಟತನುಂ ಹರಿಂ |
ಸರ್ವಕಾಮದುಘಂ ಶ್ರೇಷ್ಠಂ ದಯಾಸಾಗರಮಾಶ್ರಯೇ || 37 ||

ಅಕ್ಷರಂ ಸರ್ವದಾಽಭಿನ್ನಂ ಶ್ರಿಯಾ ಜುಷ್ಟಂ ನತೇಷ್ಟದಂ |
ಪ್ರಕೃತೇರ್ಧಾರಕಂ ನಿತ್ಯಂ ದಯಾಸಾಗರಮಾಶ್ರಯೇ || 38 ||

ಉಪಾಸನೇ ಕರ್ಮಭೂತಂ ಪ್ರಪತ್ತೌ ಚ ರಮಾಪತಿಂ |
ಚತುರ್ಮುಖಸ್ಯ ಜನಕಂ ದಯಾಸಾಗರಮಾಶ್ರಯೇ || 39 ||

ದಹರಾಕಾಶನಾಮಾನಂ ಗುಣಾಷ್ಟಕವಿಭೂಷಿತಂ |
ಮಾಲೋಲಂ ಹೃದಯಾಂತಃಸ್ಥಂ ದಯಾಸಾಗರಮಾಶ್ರಯೇ || 40 ||

ಅಂಗುಷ್ಠಪ್ರಮಿತಂ ಹೃದ್ಯಂ ದಿವ್ಯಮಂಗಲವಿಗ್ರಹಂ |
ಮಾಲೋಲಂ ಮನುಜೈರ್ಧ್ಯೇಯಂ ದಯಾಸಾಗರಮಾಶ್ರಯೇ || 41 ||

ದೇವೈರ್ವಸ್ವಾದಿಭಿಃ ಸೇವ್ಯಮಾದಿತ್ಯಾಕೃತಿದೇಹಿನಂ |
ವಸ್ವಾದಿಪದದಾತಾರಂ ದಯಾಸಾಗರಮಾಶ್ರಯೇ || 42 ||

ಭಕ್ತಿಯೋಗವಿಹೀನಾನಾಂ ಶರಣಾಗತಿಕಾಂಕ್ಷಿಣಾಂ |
ಮಾಲೋಲಂ ಮುಕ್ತಿದಂ ಪ್ರೀತಂ ದಯಾಸಾಗರಮಾಶ್ರಯೇ || 43 ||

ಲೀಲಾಯೈ ಹಿ ಜಗತ್ ಸರ್ವಂ ಸ್ರಷ್ಟಾರಂ ತು ರಮಾಪತಿಂ |
ದೇಹಿನಾಮನ್ನದಾತಾರಂ ದಯಾಸಾಗರಮಾಶ್ರಯೇ || 44 ||

ನತಾಬ್ರಾಹ್ಮಣಚಂಡಾಲರಕ್ಷಣೇ ಬದ್ಧಕಂಕಣಂ |
ರಮಾನರಹರಿಂ ಸೇವ್ಯಂ ದಯಾಸಾಗರಮಾಶ್ರಯೇ || 45 ||

ಸರ್ವಯಜ್ಞಸಮಾರಾಧ್ಯಂ ಸರ್ವಯಜ್ಞಹವಿಭರ್ಷಜಂ |
ಸರ್ವಸ್ಯ ಫಲದಾತಾರಂ ದಯಾಸಾಗರಮಾಶ್ರಯೇ || 46 ||

ಅನ್ನದಂ ವಸುದಂ ಭದ್ರಂ ಪುತ್ರದಂ ಚಾರ್ಥಿನಾಂ ಸತಾಂ |
ಮಾಲೋಲಂ ಪದ್ಮಪತ್ರಾಕ್ಷಂ ದಯಾಸಾಗರಮಾಶ್ರಯೇ || 47 ||

ಗದ್ಯಶ್ರವಣಸಂತುಷ್ಟಂ ಪಂಚಸ್ತವಕೃತಾದರಂ |
ರಮಾಸಲ್ಲಾಪಸಮ್ಮೋದಂ ದಯಾಸಾಗರಮಾಶ್ರಯೇ || 48 ||

ನತಾಪದಪಹರ್ತಾರಂ ಸರ್ವಾನಂದಪ್ರದಂ ಸತಾಂ |
ರಮಯಾ ಚೋದಿತಂ ಸಮ್ಯಕ್ ದಯಾಸಾಗರಮಾಶ್ರಯೇ || 49 ||

ವಿವಾಹೇ ಶ್ರೀನಿವಾಸಸ್ಯ ಭೋಕ್ತಾರಂ ಮಂದಿರೇ ಶುಭೇ |
ರಾಮಚಂದ್ರಾರ್ಚಿತಪದಂ ದಯಾಸಾಗರಮಾಶ್ರಯೇ || 50 ||

ಗರುಡಾದ್ರಿಗುಹಾವಾಸಂ ವೇದಾಂತದ್ವಯಮಂದಿರಂ |
ಸರ್ವಕರ್ಮಸಮಾರಾಧ್ಯಂ ದಯಾಸಾಗರಮಾಶ್ರಯೇ || 51 ||

ಪಕ್ಷೀಂದ್ರಕರವಿನ್ಯಸ್ತಪಾದದ್ವಂದ್ವಂ ರಮಾಹರಿಂ |
ಅರ್ಚಾಯಾಮತ್ರ ಸಂಸೇವ್ಯ ದಯಾಸಾಗರಮಾಶ್ರಯೇ || 52 ||

ಆದಿವಣ್ಮರಕೋಪಾಖ್ಯಯತಿವರ್ಯೇಣ ಪೂಜಿತಂ |
ಗಜಾಶ್ವರಥಸಂಪನ್ನಂ ದಯಾಸಾಗರಮಾಶ್ರಯೇ || 53 ||

ಪತ್ತನಗ್ರಾಮನಗರಸಂಚಾರೋತ್ಸುಕಮಾದರಾತ್ |
ಮಾಲೋಲಂ ವಸುದಾತಾರಂ ದಯಾಸಾಗರಮಾಶ್ರಯೇ || 54 ||

ವಾಂಛಿತಾರ್ಥಪ್ರದಾತಾರಂ ವರದಾಭಯಶೋಭಿತಂ |
ಐಶ್ವರ್ಯಾದಿ ದದಚ್ಛ್ರೇಶಂ ದಯಾಸಾಗರಮಾಶ್ರಯೇ || 55 ||

ನಾರಾಯಣಯತೀಂದ್ರೇಣ ಪೂಜಿತಂ ಪರಯಾ ಮುದಾ |
ಸಂಚಾರೇ ಫಲದಾತಾರಂ ದಯಾಸಾಗರಮಾಶ್ರಯೇ || 56 ||

ಪರಾಂಕುಶಯತೀಂದ್ರೇಣ ವಿಚರಂತಂ ಮಹೀತಲೇ |
ಸದ್ಭಿಸ್ಸಂಪೂಜಿತಂ ಸಮ್ಯಕ್ ದಯಾಸಾಗರಮಾಶ್ರಯೇ || 57 ||

ಶ್ರೀನಿವಾಸಮುನಿಂ ಪಶ್ಚಾದಭಿಷಿಚ್ಯ ಮಠೇ ಶುಭೇ |
ನಂದಂತಂ ರಮಯಾ ಸಾರ್ಧಂ ದಯಾಸಾಗರಮಾಶ್ರಯೇ || 58 ||

ಪಂಚಮೇ ರತ್ನಪೀಠೇ ತು ಸ್ಥಾಪಿತೇನ ಶಠಾರಿಣಾ |
ಸಂಚರಂತಂ ಯತೀಂದ್ರೇಣ ದಯಾಸಾಗರಮಾಶ್ರಯೇ || 59 ||

ಪರಾಂಕುಶೇನ ಮುನಿನಾ ಗುಹಾವಾಸಾಭಿಲಾಷಿಣಾ |
ಆರಾಧಿತಂ ರಮಾಲೋಲಂ ದಯಾಸಾಗರಮಾಶ್ರಯೇ || 60 ||

ಸಪ್ತಮೇ ಶರಕೋಪೇನ ಸರ್ವತತ್ತ್ವಾರ್ಥವೇದಿನಾ |
ಪೂಜಿತಂ ಗರುಡಾದ್ರೀಶಂ ದಯಾಸಾಗರಮಾಶ್ರಯೇ || 61 ||

ಪರಾಂಕುಶಯತೀಂದ್ರಂ ತಂ ತ್ವಭಿಷಿಚ್ಯಾಸನೇ ಶುಭೇ |
ಲಕ್ಷ್ಮೀನರಹರಿಂ ಪ್ರೀತಂ ದಯಾಸಾಗರಮಾಶ್ರಯೇ || 62 ||

ನಾರಾಯಣಯತೀಂದ್ರಂ ತಂ ನವಮಾಸ್ಥಾನಮಂಡನಂ |
ಕೃತ್ವಾಽಽನಂದೇನ ಪೂರ್ಣಾಕ್ಷಂ ದಯಾಸಾಗರಮಾಶ್ರಯೇ || 63 ||

ದಶಮೇ ಶರಕೋಪಾಖ್ಯಯತೀಂದ್ರಮಭಿಷಿಚ್ಯ ಚ |
ಪೀಠೇ ನರಹರಿಂ ತುಷ್ಟಂ ದಯಾಸಾಗರಮಾಶ್ರಯೇ || 64 ||

ಏಕಾದಶಾಸ್ಥಾನವರ್ಯೇ ಶ್ರೀನಿವಾಸಮುನಿಂ ತದಾ |
ಅಭಿಷಿಚ್ಯ ಚ ಸಂತುಷ್ಟಂ ದಯಾಸಾಗರಮಾಶ್ರಯೇ || 65 ||

ದ್ವಾದಶಾಸ್ಥಾನಪೀಠೇ ತು ನಾರಾಯಣಯತಿಂ ಪುನಃ |
ಅಭಿಷಿಚ್ಯಾತ್ಮಸಂತುಷ್ಟಂ ದಯಾಸಾಗರಮಾಶ್ರಯೇ || 66 ||

ತ್ರಯೋದಶೇ ಮಠಾಸ್ಥಾನೇ ವೀರರಘ್ವೀಡ್ಯತಿಂ ತದಾ |
ಸಂಸ್ಥಾಪ್ಯ ಮುದಮಾಪನ್ನಂ ದಯಾಸಾಗರಮಾಶ್ರಯೇ || 67 ||

ಚತುರ್ದಶಾಸ್ಥಾನಪೀಠೇ ನಾರಾಯಣಮುನಿಂ ಸ್ಥಿತಂ |
ಸಂವೀಕ್ಷ್ಯ ತುಷ್ಟಂ ಮಾಲೋಲಂ ದಯಾಸಾಗರಮಾಶ್ರಯೇ || 68 ||

ಕಲ್ಯಾಣವೀರರಘ್ವೀಶಮಭಿಷಿಚ್ಯ ವರಾಸನೇ |
ಉಜ್ಜೀವಯಂತಂ ಸರ್ವಾಂಸ್ತಾನ್ ದಯಾಸಾಗರಮಾಶ್ರಯೇ || 69 ||

ಷೋಡಶಾಸ್ಥಾನಸಂಯುಕ್ತಂ ಶರಕೋಪಮುನಿಂ ಪುನಃ |
ಸಂವೀಕ್ಷ್ಯ ತುಷ್ಟಹೃದಯಂ ದಯಾಸಾಗರಮಾಶ್ರಯೇ || 70 ||

ವೀರರಾಘವವೇದಾಂತಯತಿವರ್ಯೇಣ ಪೂಜಿತಂ |
ಮಾಲೋಲಂ ಮಲ್ಲಿಕಾಮಾಲಂ ದಯಾಸಾಗರಮಾಶ್ರಯೇ || 71 ||

ನಾರಾಯಣಯತೀಂದ್ರೇಣ ಪೂಜಿತಂ ಪುರುಷೋತ್ತಮಂ |
ರಮಾಹರಿಂ ತ್ರಯೀದೀಪಂ ದಯಾಸಾಗರಮಾಶ್ರಯೇ || 72 ||

ಶ್ರೀನಿವಾಸಯತೀಂದ್ರೇಣ ಪೂಜಿತಂ ಕಮಲಾಹರಿಂ |
ನತಾಭೀಷ್ಟಪ್ರದಾತಾರಂ ದಯಾಸಾಗರಮಾಶ್ರಯೇ || 73 ||

ವೀರರಘ್ವೀಡ್ಯತೀಂದ್ರೇಣ ಸಂಚರಂತಂ ಪುರಾತ್ ಪುರಂ |
ಶಿಷ್ಯಾನಾಪ್ತಾಂಶ್ಚ ರಕ್ಷಂತಂ ದಯಾಸಾಗರಮಾಶ್ರಯೇ || 74 ||

ಏಕವಿಂಶೇಽಭಿಷಿಚ್ಯಾಶು ಪರಾಂಕುಶಯತಿಂ ತದಾ |
ಚೋದಯಂತಂ ರಕ್ಷಣಾಯ ದಯಾಸಾಗರಮಾಶ್ರಯೇ || 75 ||

ನಾರಾಯಣಯತೀಂದ್ರೇಣ ಲೋಕವಿಖ್ಯಾತಕೀರ್ತಿನಾ |
ಆರಾಧಿತಂ ರಮಾಲೋಲಂ ದಯಾಸಾಗರಮಾಶ್ರಯೇ || 76 ||

ತ್ರಯೋವಿಂಶಾಸ್ಥಾನವಂತಂ ವೀರರಘ್ನೀಣ್ಮನಿಂ ಶುಚಿಂ |
ವಿಚರಂತಂ ಪುರಸ್ಕೃತ್ಯ ದಯಾಸಾಗರಮಾಶ್ರಯೇ || 77 ||

ಪರಾಂಕುಶಯದೂತ್ತಂಸಾವರಜೇನಾರ್ಚಿತಂ ಮಠೇ |
ರಮಾಹರಿಂ ತ್ರಿನೇತ್ರಂ ಚ ದಯಾಸಾಗರಮಾಶ್ರಯೇ || 78 ||

ಪಂಚವಿಂಶೇ ಮಠಾಸ್ಥಾನೇ ಶ್ರೀನಿವಾಸಮುನಿಂ ಶುಭೇ |
ಸ್ಥಾಪಿತಂ ವೀಕ್ಷ್ಯ ನಂದಂತಂ ದಯಾಸಾಗರಮಾಶ್ರಯೇ || 79 ||

ರಂಗನಾಥಯತೀಂದ್ರೇಣ ಸ್ವರ್ಣಪುಷ್ಪೈಃ ಸಮರ್ಚಿತಂ |
ಸರ್ವಕಾಮಪ್ರದಾತಾರಂ ದಯಾಸಾಗರಮಾಶ್ರಯೇ || 80 ||

ವೀರರಾಘವವೇದಾಂತಯತಿವರ್ಯಸುಸತ್ಕೃತಂ |
ಮನಃಪಂಕಜಮಂತ್ರಸ್ಥಂ ದಯಾಸಾಗರಮಾಶ್ರಯೇ || 81 ||

ರಂಗನಾಥಶರಾರ್ಯಾಖ್ಯಯತಿವರ್ಯಮನೋಗತಂ |
ಅಂತಿಮಸ್ಮೃತಿದಾತಾರಂ ದಯಾಸಾಗರಮಾಶ್ರಯೇ || 82 ||

ಪರಾಂಕುಶರಘೂತ್ತಂಸಾವರಜೇನ ಯತೀಂದುನಾ |
ಸ್ವರ್ಚಿತಂ ತು ರಮಾಲೋಲಂ ದಯಾಸಾಗರಮಾಶ್ರಯೇ || 83 ||

ಶ್ರೀನಿವಾಸಾಖ್ಯವೇದಾಂತಯತಿವರ್ಯಮನೋಗತಂ |
ರತ್ನಡೋಲಾಲಸನ್ಮೂರ್ತಿಂ ದಯಾಸಾಗರಮಾಶ್ರಯೇ || 84 ||

ಶ್ರೀನಾರಾಯಣವೇದಾಂತಯತಿಮಾನಸಪಂಕಜೇ |
ವಿಹರಂತಂ ರಮಾಕಾಂತಂ ದಯಾಸಾಗರಮಾಶ್ರಯೇ || 85 ||

ವೀರರಘ್ನೀಡ್ಯತೀಶಾನಚಿತ್ತಪಂಕಜಭಾಸ್ಕರಂ |
ಮಾಲೋಲಂ ಸುಜನಾರಾಧ್ಯಂ ದಯಾಸಾಗರಮಾಶ್ರಯೇ || 86 ||

ಶರಕೋಪಮುನಿಶ್ರೇಷ್ಠಚಿತ್ತತೀರ್ಥಾಭಿಷೇಚಿತಂ |
ಸ್ಮರತಾಂ ಸರ್ವದಾತಾರಂ ದಯಾಸಾಗರಮಾಶ್ರಯೇ || 87 ||

ಶಠಾರಿರಾಮಾವರಜಚಿತ್ತದೇಶಪದಾಂಬುಜಂ |
ಸುಲಭಂ ಸರ್ವಭೂತಾನಾಂ ದಯಾಸಾಗರಮಾಶ್ರಯೇ || 88 ||

ರಂಗನಾಥಯತಿಶ್ರೇಷ್ಠಚಿತ್ತಾಗಾರಸುಖೋಷಿತಂ |
ಸರ್ವದಾ ಸರ್ವದಾತಾರಂ ದಯಾಸಾಗರಮಾಶ್ರಯೇ || 89 ||

ಷಟ್ಪಿಂಶಪೀಠಮಾರೂಢಂ ಶ್ರೀನಿವಾಸಯತಿಂ ಜವಾತ್ |
ದೃಷ್ಟ್ವಾ ಸಂತುಷ್ಟಹೃದಯಂ ದಯಾಸಾಗರಮಾಶ್ರಯೇ || 90 ||

ವೀರರಘ್ವೀಟೈತಾರಾತಿಯತಿವರ್ಯಾರ್ಚಿತಂ ತದಾ |
ಸುಪ್ರೀತಂ ತು ರಮಾಲೋಲಂ ದಯಾಸಾಗರಮಾಶ್ರಯೇ || 91 ||

ಶ್ರೀನಿವಾಸಶಠಾರಾತಿಮನೋನಯನವರ್ಧನಂ |
ದುರಾಪಂ ನಮತಾಂ ಪ್ರಾಪ್ಯಂ ದಯಾಸಾಗರಮಾಶ್ರಯೇ || 92 ||

ಪಠಾಂಕುಶೇನ ಯತಿನಾ ಪೂಜಿತಂ ಚಂಪಕಾದಿಭಿಃ |
ಸಂತುಷ್ಟಂ ರಮಯಾ ಸಾರ್ಧಂ ದಯಾಸಾಗರಮಾಶ್ರಯೇ || 93 ||

ರಂಗನಾಥಶಠಾರಾತಿಯತಿವರ್ಯಮನೋರಥೇ |
ಸ್ಥಿತಂ ಮಾಲೋಲಸಿಂಹಂ ತಂ ದಯಾಸಾಗರಮಾಶ್ರಯೇ || 94 ||

ಲಕ್ಷ್ಮೀನೃಸಿಂಹಶರಜಿದ್ಯುತಿರಾಜಸಮರ್ಚಿತಂ |
ಸುಶೀಲಾಚಾರಸಂತುಷ್ಟಂ ದಯಾಸಾಗರಮಾಶ್ರಯೇ || 95 ||

ಶ್ರೀರಂಗಶರಕೋಪಶ್ರೀಯತಿವರ್ಯಮನೋಹರಂ |
ಭಾಷ್ಯಶ್ರವಣಸಂತುಷ್ಟಂ ದಯಾಸಾಗರಮಾಶ್ರಯೇ || 96 ||

ವೀರರಘ್ವೀಟೈತಾರಾತಿಯತೀಂದ್ರೇ ನೃಸ್ತಸಂಪದಂ |
ಪರಿತುಷ್ಟರಮಾಶ್ಲಿಷ್ಟಂ ದಯಾಸಾಗರಮಾಶ್ರಯೇ || 97 ||

ವೇದಾಂತದೇಶಿಕಾಖ್ಯೇನ ಯತಿನಾ ಸಂಸ್ತುತಂ ಸದಾ |
ಆರಾಧ್ಯಮಾನಂ ಮಾಲೋಲಂ ದಯಾಸಾಗರಮಾಶ್ರಯೇ || 98 ||

ಅಹೋಬಿಲಂ ಸಮಾಸಾದ್ಯ ಪ್ರತಿಷ್ಠಾಮಂಗಲೋತ್ಸವಂ |
ಸಮಾಪ್ಯ ಲಕ್ಷ್ಮ್ಯಾ ಸಂದೀಪ್ತಂ ದಯಾಸಾಗರಮಾಶ್ರಯೇ || 99 ||

ಗಾರುಡಾದ್ರೇಃ ಶೇಷಶೈಲಂ ತ್ವರಯಾಗತ್ಯ ಸಾನುಗೈಃ |
ಕ್ರೀಡಂತಂ ರಮಯಾ ಸಾರ್ಧಂ ದಯಾಸಾಗರಮಾಶ್ರಯೇ || 100 ||

ಕಲ್ಯಾಣಶ್ರೀನಿವಾಸಾರ್ಯರಾಘವಸ್ಯ ಗೃಹಂ ಯಯೌ |
ಸ್ವಯಮೇವ ರಮಾಕಾಂತಃ ದಯಾಸಾಗರಮಾಶ್ರಯೇ || 101 ||

ಅನಂತಶಯನಾರ್ಯೇಣ ವಿದ್ವದ್ಭಿಶ್ಚ ಸಮಾಗತಃ |
ಪುಲಕಾಂಕಿತಸರ್ವಾಂಕಃ ಕಲ್ಯಾಣಾರ್ಯಃ ಸಮರ್ಚಯತ್ || 102 ||

ಪ್ರಾತರ್ಮಾಲೋಲಮಾರಾಧ್ಯ ಮಧ್ಯಾಹ್ನಾರಾಧನೇಽಪಿ ಚ |
ತದೀಯಾರಾಧನಂ ಕೃತ್ವಾ ಸರ್ವಾನ್ ಸಮಭಿಪೂಜಯತ್ || 103 ||

ಸರ್ವೇ ಸಂತುಷ್ಟಹೃದಯಾಃ ಸ್ತಂಭಡಿಂಭಾಗಮೇನ ಚ |
ಮಂತ್ರಾಕ್ಷತಾಂಶ್ಚ ಸಂಪ್ರಾಪ್ಯ ಯಯುಃ ಸ್ವಂ ಸ್ವಂ ಗೃಹಂ ಶುಭಾಃ || 104 ||

|| ಇತಿ ಶ್ರೀ ದಯಾಸಾಗರಶತಕಂ ಸಮಾಪ್ತಂ ||